

السلام علیکم ورحمۃ اللہ وبرکاتہ

عرض یہ ہے کہ میں نے اپنی زندگی اپنے ہوش و حواس میں اپنی جائیداد کی تقسیم کر دی ہے۔ بچے جو کہ ابھی چھوٹے ہیں بڑی مٹی پانچ سال کی اور چھوٹا بیٹا عبد الباسط، اس سے چھوٹا عبد الوہاب، جو میری طاقت میں تھا میں نے ان کے نام کر دیا۔ اور اپنی حصہ داری سے ہاتھ اٹھایا ہے۔ مثال کے طور پر وہ مال یا جائیداد جس سے منافع ہو رہا ہو تو وہ ان ہی کا ہے۔

کیونکہ بچے چھوٹے ہیں جب وہ بالغ ہوں گے اور بالغ ہونے کی صورت میں فرض اور واجب عائد ہوتا ہے۔ یعنی زکوٰۃ وغیرہ جو بھی دینی ہوگی بالغ ہونے کے بعد دیں گے۔ آیا یہ مسئلہ صحیح ہے یا میں ان کی ملکیت کی زکوٰۃ دوں اور اگر (ضرورت محسوس ہو تو ان کا پسہ کام میں لے لوں، ایسا ہو سکتا ہے؟ قرآن و سنت کی روشنی میں جواب دین مہربانی ہوگی۔ اللہ آپ کو اس کا اجر دے۔ (ابو عبد الباسط، سکھر)

الجواب بعون الوہاب بشرط صحۃ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

انسان اپنی زندگی میں جائیداد تقسیم کر سکتا ہے لیکن اولاد کا حصہ برابر ہوگا۔ {لَذٰکُمْ مَثَلُ الْاَنْثَمٰیْنِ} [النساء: ۱۱] "ایک لڑکے کا حصہ دو لڑکوں کے برابر ہے۔" [والا اصول اس صورت میں نہیں۔ وہ صرف وفات کے بعد جائیداد تقسیم کی صورت میں ہے۔ نعمان بن بشیر رضی اللہ عنہ کی حدیث اس بات پر دلالت کر رہی ہے۔] سیدنا نعمان بن بشیر رضی اللہ عنہ سے روایت ہے کہ بے شک آپ کے باپ آپ کو رسول اللہ صلی اللہ علیہ وسلم کے پاس لے کر آئے اور کہا کہ میں نے اپنے بیٹے کو غلام عطیہ دیا ہے۔ آپ صلی اللہ علیہ وسلم نے پوچھا کیا تم نے اپنی تمام اولاد کو اتنا ہی دیا ہے؟ انہوں نے کہا نہیں۔ رسول اللہ صلی اللہ علیہ وسلم نے فرمایا: پھر تو اس سے بھی واپس [لے لے۔ اللہ سے ڈرو اور اپنی اولاد میں انصاف کرو۔]

بچے چونکہ چھوٹے ہیں اس لیے ان کے مال میں آپ معروف طریقے سے تصرف کر سکتے ہیں۔ ان کے مال میں زکوٰۃ بھی ہے، وہ آپ ان کے مال سے ادا کریں گے اور اس کا حساب رکھیں گے جیسے آمد و خرچ کا حساب رکھتے ہیں۔

قرآن وحدیث کی روشنی میں احکام ومسائل

جلد 02 ص 522

محدث فتویٰ